

## تفسیر ماتریدی

یا

## تاویلات اہل السنہ

(۸)

محمد صغیر حسن معصومی

کسی رسول سے کسی فرشتے سے گناہ (نافرمانی) سرزد ہونے کا ذکر تک ثابت نہیں، ہاں بعض ایسے سلف سے اس طرح کی لعنت کا ذکر کیا گیا ہے، جن سے بعض دینی فروع میں اختلاف کرنے میں ملامت نہیں کی جاتی، پھر اللہ سبحانہ و تعالیٰ کے فرشتوں کے بارے میں زبان درازی کیوں کی جائے؟ اور مدد اللہ ہی سے ملتی ہے، اور اسی کی توفیق سے گناہوں سے بچنا مسکن ہے۔

اللہ تعالیٰ نے اپنے فرشتوں سے کہا : ”إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مِنْ يَفْسُدُ فِيهَا وَيَسْفُكُ الدَّمَاءَ“، ’بیشک میں زین میں اپنا ایک قائم مقام بنانے والا ہوں، فرشتوں نے عرض کیا : ”كَيْا أَهِيَ اللَّهُ أَمْ تُؤْمِنُ بِزَيْنٍ مِّنْ أَيْسَرِ لَوْكُوْنَ كَوْ پِيدَا كَرْمَے گا جو زین میں خون ریزی اور فساد برپا کریں گے۔۔۔“

(بقیہ توڑ)

حضور نے فرمایا ! اے عمر و اپنے آؤ، یہ شک تمہارا غصہ عزت ہے، اور تمہاری خوشی حکم، یہ شک آسمانوں میں اللہ تعالیٰ کی نماز فرشتے ادا کرتے ہیں، وہ فلاٹے کی نماز سے نیاز ہے۔

حضرت عمر نے پوچھا : حضور ! ان کی نماز کیسی ہے؟ آپ نے کچھ جواب نہ دیا البته فوراً جیریل آئے اور یہ کہا : اے اللہ کے نبی ! آپ سے عمر نے آسمان والوں کی نماز کے متعلق پوچھا ہے، آپ نے فرمایا : ہاں، تو جیریل نے کہا : عمر کو سلام کہئے، اور ان سے بیان کیجئے کہ سماء دنیا کے لوگ قیامت تک کے لئے سر بسجود ہیں، کہتے ہیں : سبحان ذی المالک و الملکوت، اور دوسرا آسمان والی قیامت تک کے لئے رکوع میں ہیں کہتے ہیں : سبحان ذی العزة و الجبروت، اور تیسرا آسمان والی قیامت تک کے لئے قیام میں ہیں کہتے ہیں : سبحان العی الذی لا یموت، اپنی تفسیر میں طبری نے اس حدیث کو اللہ تعالیٰ کے فرمان : ”وَنَحْنُ نَسْبِحُ بِحَمْدِكَ وَنَقْدِسُ لَكَ“، کی تاویل بیان کرتے ہوئے بیان کیا ہے، اور ابو نعیم نے حلیہ میں طبری کے شیخ محمد بن حمید کے واسطے سے روایت کی ہے (ج ۲ ص ۲۴۴، ۲۴۸)، حدیث کا آخری حصہ الدر المنشور میں مذکور ہے، دیکھئے جلد ۱ ص ۳۶ -

ایک جماعت کا خیال ہے کہ فرشتوں سے لغزش ہو گئی، ان کے لئے اللہ تعالیٰ کے قول (میں زبین میں ایک خلیفہ بنانے والا ہوں) کے مقابلے میں یہ کہنا مناسب نہیں تھا۔ کیونکہ فرشتوں کی باتیں عتاب و سرزنش کی حامل تھیں، گویا فرشتے اللہ سے کہہ رہے ہیں: ”کیا آپ ایسا کرتے ہیں،“ حالاتکہ ہم ایسا کرتے ہیں، ان کے قول سے ظاہر ہوتا ہے کہ وہ سب اللہ کے فعل کا انکار کرنے والے تھے۔

اس مفہوم کی تائید میں اللہ تعالیٰ کا یہ قول پیش کرتے ہیں: ”یشک میں وہ جانتا ہوں جس کو تم نہیں جانتے“، یعنی انتہائی جہالت میں اگر نہ ہوتے تو ایسے قول کا کہنے والا اپنے جیسے قول سے پڑھیز کرتا، کیونکہ ان کو یقین ہے کہ اللہ تعالیٰ وہ سب کچھ جانتا ہے جس کو وہ خود نہیں جانتے۔

اسی طرح اس مضمون کی تائید اللہ تعالیٰ کے انبیاء علیہم السلام کو امتحان میں مبتلا کرنے سے بھی ہوتی ہے، کہ اللہ تعالیٰ نے اشیاء کے اسماء کے بارے میں سوال کرنے کے ساتھ فرمایا: ”اگر تم سب سچے ہو،“ اگر یہ پیشتر سے معلوم نہ ہوتا کہ یہ لوگ وعد کے مستحق ہیں تو ”انبیوںی باسماء ہولا،“ کہنے کے وقت جملہ شرطیہ کے استعمال کا فائدہ منصور نہ ہوتا، کہ یہ تو پیغام و سرزنش کا مقام ہے۔

بعض لوگ یہ کہتے ہیں کہ اللہ تعالیٰ کا قول: ”أَتَجْعَلُ فِيهَا مِنْ يَفْسَدُ  
غَيْهَا،“ در حقیقت ابلیس کا قول ہے، اسی نے یہ قول پیش کیا تھا، اگرچہ یہ بات ماری جماعت کے نام کے ساتھ منسوب ہوئی کیونکہ جماعت کی جانب سے ایک فرد کا خطاب کرنا جائز ہے، اسی طرح جماعت کا ذکر کر کے ایک کو مراد لینا بھی جائز ہے۔ اگرچہ یہاں آیت پاک سے واضح ہے کہ اللہ تعالیٰ نے سارے فرشتوں کو خطاب کیا ہے، کیونکہ اللہ کا فرمان ہے: ”جَبْ آپْ كے پرور دگار نے فرشتوں سے کہا“۔

الله کا قول ہے : خبر دو مجھے کو، حالانکہ اللہ کو معلوم ہے کہ فرشتے علم نہیں رکھتے، اور نہ یہ قرین قیاس ہے کہ اللہ تعالیٰ ان سے ایسا مطالبه کرے گا جس کے متعلق یہ جانتا ہے کہ انھیں علم نہیں ہے۔

اگر فرشتے کوئی خبر بتکلف دیتے تو انھیں جھوٹ کا مرتب کہا جاتا۔ تو یہ بات ثابت ہوئی کہ یہ کلام تو بیخ و تهدید پر مبنی ہے کیونکہ ان سے کوتاہی سرزد ہو چکی تھی۔

اس سے یہ بات بھی ظاہر ہوجاتی ہے کہ ان فرشتوں کو اعتراف ہے کہ وہ انھی باتوں کو جانتے ہیں جن کا علم اللہ تعالیٰ نے ان کو دیا ہے۔ (البقرة : ۳۲) ”اللَّمَّا أَقْلَمْ لَكُمْ أَنِّي أَعْلَمُ بِالسَّمَاوَاتِ وَالْأَرْضِ“، (کیا میں نے تم سے یہ نہیں کہا کہ آسمانوں اور زمین کی غایب چیزوں کو جانتا ہوں)۔ اگر ایسا نہ ہوتا تو فرشتے غفلت سرزد ہونے پر تادیب و تنبیہ کے مستحق نہ ہوتے، نہ اس کا کوئی مزید فائدہ ہوتا، کیونکہ کافروں اور اشقيا کی باتوں کا علم بھی اللہ سے مخفی نہیں، پھر بزرگوں اور نیکوں کی باتوں کا علم کیونکہ اس سے مخفی رہ سکتا ہے۔

البته نیکوکار لغزش یا یاوه گوئی کے وقت تنبیہ و توبیخ جیسے عتاب کے مورد ہوتے ہیں، چنانچہ اللہ تعالیٰ فرماتا ہے : ”وَاتَّقُوا النَّارَ الَّتِي أَعْدَتْ لِلْكَافِرِينَ“ (آل عمران : ۳۱) اس آگ سے ڈرو جو کافروں کے لئے تیار کی گئی ہے۔ نیز رسول اللہ صلی اللہ علیہ وسلم سے خطاب کرتا ہے : ”إِذَا لَا ذُقْنَاكَ ضُعْفُ الْحَيَاةِ“، (الاسراء : ۲۹) تب تو ہم آپ کو ضرور دوگنی حیات چکھائیں گے۔ بھر اپنے فرشتوں سے فرماتا ہے : ”وَمَنْ يَقْلُ مِنْهُمْ إِنِّي إِلَهٌ مِنْ دُونِهِ“، (الانبياء : ۲۹) ان میں سے کس نے یہ کہا کہ میں اس کے سوا ایک معبود ہوں؟ آزمائش کے وقت فرمانبرداروں سے نافرمانی کا اسکان فقهاء و حکماء کے نزدیک جائز ہے۔

ابتلا و آزمایش کی دلیل ان امور سے ظاہر ہوتی ہے کہ کہیں ان کے لئے  
امن و خوف جیسے افعال کا ذکر ہے، کہیں اللہ کی عبادت کرنے کی تعریف  
کی گئی ہے، نیز الوہیت کے دعویٰ کی تقدیر پر ان کے لئے وعدہ آئی ہے۔ اگر  
ان کا فعل خیر و شر تک محدود ہوتا تو عبادت و طاعت کی بنا پر تعریف  
و مدح کا احتمال نہ رہتا، اور معصیت و نافرمانی کے ناممکن ہونے کی صورت میں  
ابتلا و آزمایش کی عظمت ظاہر نہ ہوتی، اور نہ اس کی بنیاد ہی ہوتی، کیونکہ  
طاعت تو نافرمانی سے بچنے کی صورت میں پائی جاتی ہے۔

نیز اللہ تعالیٰ نے کہا ہے: ”لَا يَعْصِيُونَ اللَّهَ“ (التحریم : ۶) یہ فرشتے اللہ  
کی نافرمانی نہیں کرتے، ایسا قول ان کے لئے نہیں سمجھا جاسکتا جو معصیت  
کے ارتکاب کا احتمال نہیں رکھتے۔

بنا برین یہ بات ثابت ہو گئی کہ فرشتوں سے گناہ کا سرزد ہونا ممکن  
ہے، اور اسی طرح ان کی عبادتوں اور فرمانبرداریوں کی قدر و اہمیت دو بالا ہوتی  
ہے، جو امتحان و آزمایش میں ڈالے جاسکتے ہیں ان سے لغزش، یا وہ گوئی،  
بلکہ معصیت (گناہ) سرزد ہو سکتی ہے، اور ہربلاں میں مبتلا ہو سکتے ہیں لا  
یہ کہ اللہ تعالیٰ انہیں ان باتوں سے بچائے۔ اور محفوظ رکھئے، اور بچانا محض اللہ  
تعالیٰ کا فضل و احسان ہے جس پر کوئی شخص فضل خداوندی سے پہلے حق  
نہیں جتنا سکتا۔ اور نہ اس کا کوئی پیدا کردہ اس کو اپنے لئے لازم بنا سکتا ہے۔  
تو ایسی آزمایش جائز ہے اور فرشتوں جیسے لوگوں سے لغزش سرزد ہونے سے  
یہ باتیں ظاہر ہوتی ہیں کہ مخلوق کے ماتھے اسید نہ رکھی جائے۔ نامیڈی یقینی  
ہو جائے، گناہوں سے بچنے اور مدد چاہنے کے لئے اللہ تعالیٰ کے لئے فارغ ہونے پر  
(لوگوں کو) فراغلایا جائے۔ کیونکہ ہزار کوئی شخص مقبول بارگہ الہی ہو اور  
عظمت والا ہو اللہ کی فرمانبرداری کے لئے نہیں کھڑا ہو سکتا، طاعت شری میں  
جیکہ یہ اس کے نفس کے سپرد کر دیا گیا ہے کہ اللہ تعالیٰ کے علم میں ہے کہ وہ کس

کے خلاف کو پسند کریگا، نہ یہ کہ اللہ تعالیٰ سے خشوع و مخصوص کریگا ہے، اور گریہ و زاری کرے گا۔

رسولون (علیہم الصلاۃ والسلام) کی لغزشوں کا مفہوم اسی طرح واضح ہوتا ہے۔

کچھ لوگ یہ کہتے ہیں کہ رسولون (علیہم الصلاۃ والسلام) سے لغزش سرزد نہیں ہوتی، اللہ تعالیٰ نے ان کو لغزشوں سے محفوظ رکھا ہے، البته اللہ تعالیٰ کا قول ”اتجعل فیہا من یفسد فیہا“، کے دو مفہوم ہو سکتے ہیں : (۱) یہ جملہ سوال ہے، جب اللہ تعالیٰ نے فرشتوں کو بتایا کہ یہ لوگ ایسا کریں گے۔ تو فرشتوں نے پوچھا : وہ کیسے یہ کریں گے ؟ اے اللہ : تو نے ان کو پیدا کیا، رزق دی، طرح طرح کی نعمتوں سے نوازا۔ اور ہم لوگ، جب تو نے ہمیں پیدا کیا، تیری تسبیح خوانی کرتے ہیں، اور تیری پاکی بیان کرتے ہیں ؟

یا (۲) یہ مفہوم ہے کہ ان کی عقلیں کیونکر نافرمانی کر سکتی ہیں، کہ اے اللہ ! ان پر تیری نعمتوں کا بڑا احسان ہے، اور ہم فرشتوں کے گروہ میں عقول ہمارے خلاف ایسی باتوں کو نہیں سمجھتیں ہیں۔

اللہ تعالیٰ نے جواب دیا : ”بیشک میں وہ سب کچھ جانتا ہوں جس کو تم لوگ نہیں جانتے۔ (انی اعلم مala تعلمون۔)

یعنی میں ان کو آزمایش میں ڈالوں گا، ان پر شہوتوں کو غالب کردوں گا، جن کی وجہ سے طرح طرح کی غفلتوں میں پڑ جائیں گے کہ ان کا جاگنا دشوار ہو گا، ان کے دشمن بکثرت ہوں گے، اور خواهشات نفسانی کا غلبہ ہو گا، یہ ساری باتیں اس وقت ہوں گی، جب کہ ان کی آزمایش بڑی ہو گی۔  
یہ وجہ اس سوال کی بنا پر (قابل فہم) ہے کہ آخر ایسے لوگوں کے پیدا کرنے میں جو اللہ کی نافرمانی کریں گے حکمت کیا ہے ؟

الله تعالیٰ یہ خبر دیتا ہے کہ وہ ان باتوں کو جانتا ہے جن کو تم لوگ نہیں جانتے۔ کیونکہ اس سے یہ واضح ہو جاتا ہے کہ اللہ کے دوست کون ہیں اور دشمن کون، اور یہ بھی واضح ہے کہ اللہ تعالیٰ صرف ان لوگوں کو محتاج ہونے یا اپنی کسی منفعت کی وجہ سے نہیں پیدا کرتا ہے، کیونکہ اگر ایسا ہوتا تو اپنے حکم کی خلاف ورزی کرنے والوں کو پیدا نہیں کرتا۔

الله تعالیٰ نے مختلف لوگوں کو اس لئے پیدا کیا ہے کہ بعض لوگ دوسروں سے عبرت و نصیحت حاصل کریں، نافرمانوں کی سزا و وعدہ دوسرے لوگوں کے لئے تنبیہ، سرزنش اور نصیحت ہوتی ہے، اور ان سے دوسرے فوائد بھی حاصل ہوتے ہیں،

اس آیت کی دوسری تعبیر یوں کی گئی ہے کہ اللہ تعالیٰ کا قول : ”أتجعل فيها“، استفهام انکاری نہیں بلکہ جملے کا مفہوم ایجادی ہے، مطلب یہ ہے کہ اے اللہ تو یہ کرتا ہے کہ ایسے لوگوں کے پیدا کرنے سے تجھ پر کوئی الزام نہیں جو تیرے حکم کو نہیں مانتے اور نہ ان کے نہ مانترے سے تعجب کوئی ضرر پہنچ سکتا ہے۔ اور نہ ان لوگوں کے پیدا کرنے میں جو فرمانبردار ہیں تیرا کوئی فائدہ ہے، تیری تعریف اس بات سے ارفع و اعلیٰ ہے کہ تیرا فعل کسی ضرر یا نفع کے لئے ہو۔

(همزة استفهام کے ایجادی استعمال کی مثالیں بیان کی جاتی ہیں) اثبات کے مفہوم کی مثال اللہ تعالیٰ کی یہ آیت ہے : ”أَفَيْ قُلُوبُهُمْ مَرْضٌ أَمْ ارْتَابُوا أَمْ يَخَافُونَ إِنْ يَحِيفَ اللَّهُ (سورة النور: ۵۰) کیا ان کے دلوں میں مرض ہے، یا شک میں مبتلا ہیں، یا ڈرتے ہیں مبادا اللہ تعالیٰ ظلم نہ کرے، بھاں استفهام اثبات کے لئے ہے، یعنی ان کے دلوں میں مرض ہے، شک میں مبتلا ہیں، اور اللہ کی پکڑ سے ڈرتے ہیں۔

یہ بھی احتمال ہے کہ الف زائد ہے، چنانچہ اللہ تعالیٰ کا فرمان ہے : ”ان تقتلنی کما قلت نفسا بالاً مس“ (سورہ القصص : استشهاد ”أتريد ان تقتلنی سے ہے ”أتريد“، سہواً ساقط ہو گیا ہے) مطلب یہ ہے کہ ”اے موسیٰ تم چاہتے ہو کہ مجھ کو قتل کر دو جیسا کہ تم نے ایک شخص کو گذشتہ کل قتل کر دیا،“ دوسری آیت ہے : ”أئنكم لتكفرون بِالذى خلق الارض فی يومن“، (سورہ فصلت : ۹) (بیشک تم لوگ البته اس ذات کا انکار کرتے ہو جس نے زمین کو دو دنوں میں پیدا کیا) - دونوں آیتوں میں ”انکم“ اور ”ترید“، مقصود ہے، یہ مفہوم آیت کے اول معنی کی طرف راجع ہے -

اور (امام ماتریدی نے) فرمایا، اللہ تعالیٰ کے قول : ”إِنِّي أَعْلَمُ مَا لَا تَعْلَمُونَ“ کا مطلب یہ ہے (الله تعالیٰ نے فرشتوں کو فساد بروپا کرنے والوں کی خبر دی تھی، ان انسانوں میں رسولوں اور نیکوکاروں کے متعلق کوئی خبر نہیں دی تھی،) کہ اللہ تعالیٰ ان باتوں کو جانتا ہے جن کو تم نہیں جانتے، کہ ان میں نیکوکار ہیں، چنانچہ اللہ تعالیٰ نے ان کی تذکیر کی غرض سے آدم علیہ السلام کو حکم دیا کہ ان فرشتوں کو خبر کر دیجئے کہ آپ کو اللہ تعالیٰ نے کیسی لعمت دی ہے یعنی فرشتوں کو وہ اسماء، بتادین جن کو اللہ تعالیٰ نے آپ کو سکھا یا ہے ،

فرشتوں کے وهم و گمان میں بھی یہ بات نہ تھی کہ بشر یعنی انسان میں ایسی صفت ہے جس کے نور کے پیدا کئے ہوئے لوگ محتاج ہوں گے۔ یعنی وہ صفت جس کی وجہ سے ساری اشیاء سے ہر دے اٹھ جائیں گے اور ساری چیزیں روشن اور واضح ہو جائیں گی۔ پھر یہ نور کے پتلے علم حاصل کرنے میں ایسے شخص کے محتاج ہوں گے جو پانی مٹی سے بنا ہوا ہے، کہ دونوں میں شر و ظلمت، تیرگ و تاریکی ہے -

غرض اللہ تعالیٰ نے انہیں سمجھا دیا کہ یقین کر لیں کہ اشیاء کے

علم و معرفت کا طریقہ 'خلت'، (پیدا کرنا) نہیں ہے بلکہ اللہ تعالیٰ کا لطف و کرم اور بڑا احسان ہے جس کو عطا کرتا ہے، اور کسی چیز کے حاصل کرنے یا کسی چیز سے بچنے کی قوت اللہ ہی کی دی ہوئی ہے۔

کچھ لوگ یہ کہتے ہیں کہ کچھ فرشتے عتاب کے مستحق تھے کہ ان کے دل پر یہ بات گذری، گو انہوں نے لغزش و عصیان کا ارتکاب نہیں کیا۔ لیکن ایسی خفیف حرکت پر بھی جو معصیت تک نہیں پہنچتی انہیں عتاب کیا جاتا ہے، کہ ان کی شان بہت بلند ہے اور ان کا مرتبہ بہت اونچا ہے۔

چنانچہ بعض باتوں پر حضرت پیغمبر علیہ الصلوٰۃ والسلام بھی مورد تنبیہ ہوئے، حالانکہ ان سے کوئی معصیت سرزد نہیں ہوئی تھی، مثلاً اللہ تعالیٰ کافرمان ہے: "عفا الله عنك"، الخ (سورۃ التوبۃ: ۲۳) اللہ تعالیٰ نے آپ کو معاف کیا۔ نیز "ولا تجادل عن الذين يختانون انفسهم" (سورۃ النساء: ۱۰۷) ان کے بارے میں مجادله نہ کیجئے جو اپنے نفسوں میں خیانت کرتے ہیں، نیز "واذ تقول للذی انعم الله عليه" (سورۃ الاحزاب: ۳۷) (جب آپ اس سے کہہ رہے تھے جس کو اللہ تعالیٰ نے نعمت دی) حالانکہ اس میں کوئی گناہ نہ تھا، اسی طرح اللہ نے کہا ہے: "يَا يَاهَا النَّبِي لَمْ تَحْرُمْ مَا أَحْلَ اللَّهُ لَكَ" الایة (سورۃ التحریر کی ابتداء) اے نبی آپ کیوں اللہ کی حلال کی ہوئی چیز کو حرام قرار دیتے ہیں، ان آیات میں ظاہر ہے کہ حضور صلی اللہ علیہ وسلم سے کوئی عصیان و نافرمانی سرزد نہیں ہوئی، اسی طرح فرشتوں کے بارے میں سمجھنا چاہئے۔

کچھ لوگوں نے اس بارے میں کلام کیا ہے کہ فرشتوں کے قول کا مفہوم کیا ہے؟

بعض اوگ یہ کہتے ہیں کہ فرشتوں کو یہ ظن تھا کہ وہ اللہ کے تزدیک سب سے زیادہ فضیلت و کرامت والی ہیں، یہاں تک کہ اللہ تعالیٰ کسی کو ان پر فضیلت نہ دیگا۔